

टेक होम राशन वितरण की जिम्मेवारी **CDPO** को

पटना (एसएनबी)। प्रदेश के सभी आंगनबाड़ी केंद्रों पर टेक होम राशन का वितरण 12 बजे के बाद किया जायेगा। जब तक सभी लाभार्थियों के बीच राशन का वितरण नहीं हो जाता है, तब तक वितरण कार्य जारी रहेगा। टेक होम वितरण करवाने की जिम्मेवारी बाल विकास परियोजना पदाधिकारी और जिला कार्यक्रम पदाधिकारी को दी गयी है।

समाज कल्याण विभाग से मिली जानकारी के अनुसार प्रत्येक महीने की पंद्रह तारीख को टेक होम राशन दिवस मनाया जाता है। इस दिन सभी आंगनबाड़ी केंद्रों पर 16 गरीब गर्भवती एवं शिशुवती महिलाओं को छह-छह किलो खाद्यान्न उपलब्ध कराया जाता है। इसमें गड़बड़ी की शिकायत विभाग को मिली है। इसी के मद्देनजर विभाग ने निर्णय लिया है कि जब तक लाभार्थियों के बीच राशन का वितरण पूर्ण नहीं हो जाये तब तक वितरण जारी रहेगा। राशन वितरण में गड़बड़ी को रोकने के लिए लाभार्थियों के सामने खाद्यान्न तौल कर दिया जायेगा।